

नए पंजीयन और राशि बढ़ाने का मामला सदन में गरमाया

लाड़ली बहना योजना

► विपक्ष ने किया वाकआउट

प्रशासनिक संवाददाता भोपाल, 23 फरवरी. विधानसभा में सोमवार को प्रश्नकाल के दौरान लाड़ली बहना योजना में नए पंजीयन नहीं होने और बहनों को प्रतिमाह 3 हजार रुपए नहीं देने का मामला प्रमुखता से उठा. विपक्ष के सदस्य महेश परमार ने इस पर सवाल किया, लेकिन जवाब में महिला एवं बाल विकास मंत्री सुश्री निर्मला भूरिया ने कोई स्पष्ट बात नहीं की कि पंजीयन क्या से शुरू होगा और 3 हजार की राशि कब से मिलेगी, विपक्ष को इतना जरूर आश्वासन दिया कि विपक्ष चिंता नहीं करे.

वहीं मुख्यमंत्री डॉ. मोहन यादव ने भी कहा कि हमने 5 वर्ष में देने की घोषणा की है, वर्ष 2028 तक हम 3 हजार की राशि देने वाले हैं. पंजीयन का लेकर भी मुख्यमंत्री ने कहा कि चिंता मत करो, वह भी होगा. इस पर भी विपक्ष संतुष्ट नहीं हुआ. उसके बाद उन्होंने नाराजगी जताते हुए वाकआउट कर दिया.

मंत्री सुश्री भूरिया ने बताया कि योजना के शुरू में एक करोड़ 31 लाख 6 हजार 525 महिलाओं का पंजीयन कराया गया था, वहीं वर्तमान में एक करोड़ 25 लाख 29 हजार 51 पंजीयन सक्रिय है. उन्होंने ये भी बताया कि महज 40



पंजीयन को दावा आपत्ति समिति ने अपात्र होने के कारण योजना से अलग किया गया है. ये भी बताया कि वर्तमान में नए पंजीयन का कोई प्रस्ताव विचाराधीन नहीं है. सुश्री भूरिया के मुताबिक योजना में मृत्यु होने पर या फिर 60 वर्ष की आयु पूरी करने पर बहनों को योजना से बाहर किया जाता है. उन्होंने ये भी बताया कि वर्तमान में राशि बढ़ाकर 3 हजार रुपए प्रतिमाह करने का कोई प्रस्ताव विचाराधीन नहीं है.

इस पर विधायक परमार ने कहा कि वर्ष 2023 में सत्ता विरोधी माहौल था, तब शिवराज चौहान ने कहा कि बहनों को 3 हजार देंगे. और फिर सरकार बना ली, सरकार

► विपक्ष ने फैलाया भ्रम : सीएम

इस पर सीएम ने हस्तक्षेप करते हुए कहा कि विपक्ष ने भ्रम फैलाया कि सरकार बनते ही ये योजना बंद हो जाएगी. केवल चुनाव तक है, लेकिन ये योजना को अब ढाई साल हो गए हैं, एक हजार से शुरू कर डेढ़ हजार तक पहुंच गए हैं. घोषणा पत्र में कहा है कि पांच वर्ष में 2028 तक देंगे. आखिरकार जब नए पंजीयन कब से शुरू होंगे? जैसे सवाल का जब स्पष्ट जवाब नहीं मिला तो फिर विपक्ष ने वाकआउट कर दिया.

ने लाड़ली बहनों को सरकारी कार्यक्रम के सफल होने का जरिया बना लिया है. उन्हें हर कार्यक्रम में उपस्थिति देना होता है, वहीं दूसरी तरफ मंत्री बहनों को धमकियाँ देते हैं कि यदि कार्यक्रम में नहीं आए तो नाम काट दिए जाएंगे.

क्या बहनों को सरकार ने खरीद लिया है. 60 साल से ज्यादा उम्र की बहनों के नाम काटे जा रहे हैं, जबकि 60 वर्ष से ज्यादा उम्र की बहनों को मदद की ज्यादा जरूरत होती है. इस बीच सत्ता पक्ष और विपक्ष के कुछ सदस्यों के बीच नोकझोंक की स्थिति बनी, तब प्रतिपक्ष ने भी कहा कि सरकार को पंजीयन की तिथि बताने में क्या दिक्कत है.

बीमा कंपनी को 4 करोड़ मुआवजा देने का आदेश

खरगोन. वर्ष 2022 में खरगोन जिले में हुए भीषण टैंकर विस्फोट मामले में चतुर्थ अतिरिक्त मोटर दुर्घटना दावा अधिकरण ने बीमा कंपनी को लगभग 4 करोड़ रुपये मुआवजे का निर्देश दिया है. यह राशि 15 मुक्तकों के परिजनों और 10 घायलों को दी जाएगी. 26 अक्टूबर 2022 को अंजनगांव के पास पेट्रोल-डीजल से भरा टैंकर अनियंत्रित होकर पलटा और विस्फोट हो गया. अधिकरण ने पाया कि चालक ने समय रहते प्रशासनिक सहायता नहीं ली और लोगों को सुरक्षित दूरी पर नहीं रखा, जिससे हादसा हुआ. कुल मुआवजा 3.30 करोड़ रुपये तय किया गया, जो ब्याज सहित लगभग 4 करोड़ तक पहुंचता है. अधिवक्ता अरुण त्रिपाठी ने बताया कि घायलों में तीन लोग स्थायी विकलांग हुए हैं.

ग्राम रोजगार सहायकों को अंतरिम राहत हाईकोर्ट ने मार्गदर्शिका 2025 के क्रियान्वयन पर लगाई रोक

जबलपुर, 23 फरवरी. हाईकोर्ट के न्यायमूर्ति विशाल धगत की एकलपीठ ने प्रदेश के 23 हजार ग्राम रोजगार सहायकों के हक में बड़ी अंतरिम राहत दी है. इसके अंतर्गत राज्य सरकार द्वारा जारी ग्राम रोजगार सहायक मार्गदर्शिका-2025 के क्रियान्वयन पर रोक लगा दी है.

कोर्ट ने स्पष्ट निर्देश दिए हैं कि आगामी आदेश तक मार्गदर्शिका के प्रविधान लागू नहीं किए जाएंगे. साथ ही किसी भी ग्राम रोजगार सहायक का स्थानांतरण नहीं किया जाएगा. याचिकाकर्ता ग्राम रोजगार सहायकों का पक्ष अधिवक्ता गोपेश्वर यश तिवारी ने रखा. उन्होंने दलील दी कि नई मार्गदर्शिका में सेवा शर्तों,



स्थानांतरण प्रक्रिया और कार्यप्रणाली से जुड़े कई ऐसे प्रविधान शामिल हैं, जिनसे बड़ी संख्या में रोजगार सहायकों की स्थिति बनी हुई थी, जिसे लेकर कर्मचारी संगठनों ने न्यायालय की शरण ली थी. अब यह मामला चार सप्ताह बाद पुनः सुनवाई के लिए सूचीबद्ध होगा.

रिटायर्ड अधिकारी को डिजिटल अरेस्ट कर ढाई करोड़ की ठगी

ग्वालियर. मध्यप्रदेश के ग्वालियर में एक बार फिर साइबर ठगी का बहुत बड़ा मामला सामने आया है. वायुसेना के एक सेवानिवृत्त अधिकारी को डिजिटल अरेस्ट कर साइबर ठगों ने 2 करोड़ 52 लाख रुपये की ठगी कर ली. साइबर ठग सेवानिवृत्त अधिकारी व उनकी पत्नी को 28 जनवरी से डिजिटल अरेस्ट किये हुये थे. पुलिस ने आज इस मामले में शिकायत मिलते ही एफआईआर दर्ज कर ठगों की तलाश शुरू कर दी है. सेवानिवृत्त अधिकारी 90 वर्षीय नारायण महादेव व उनकी पत्नी से साइबर ठगों ने डिजिटली भर की कमाई डिजिटल अरेस्ट में फंसे होने की धमकी देकर हड़प ली.

20% लाड़लियों को ही 1 लाख 52% ने कक्षा छठी में प्रवेश लिया

प्रशासनिक संवाददाता भोपाल, 23 फरवरी. प्रदेश में 52.35 फीसदी लाड़ली लक्ष्मियों ने कक्षा 6 तक पढ़ाई की, वहीं कक्षा 12वीं में मात्र 19.97 फीसदी लाड़ली लक्ष्मियों ने ही प्रवेश लिया. कालेज की दहलीज तक पहुंचकर स्नातक तक जाने वाली लाड़ली लक्ष्मियों की संख्या महत 5.83 फीसदी है. वहीं स्नातकोत्तर तक पहुंचने वाली की संख्या तो एक फीसदी से भी कम महज 0.33 फीसदी है. यह जानकारी महिला बाल विकास मंत्री निर्मला भूरिया ने प्रताप ग्रेवाल के प्रश्न के लिखित उत्तर में दी. जवाब में मंत्री निर्मला भूरिया ने बताया कि 2007

दिल्ली प्रदर्शन : ग्वालियर में ताबड़तोड़ गिरफ्तारियां

दिल्ली पुलिस का ग्वालियर चंबल में डेरा हिरासत में लिए कार्यकर्ताओं पर लगे गंभीर आरोप

नवभारत न्यूज ग्वालियर, 23 फरवरी. दिल्ली पुलिस ने पिछले सप्ताह 'एआई डेम्पेक्ट समिट' में युवा कांग्रेस द्वारा कमीज उतारकर किए गए विरोध प्रदर्शन के सिलसिले में ग्वालियर से 3 कार्यकर्ताओं समेत 7 लोगों को गिरफ्तार किया है और उन पर विभिन्न समूहों के बीच शत्रुता को बढ़ावा देने तथा राष्ट्रीय एकता को नुकसान पहुंचाने वाले बयान देने सहित कई आरोप लगाए गए हैं.



पुलिस ने बताया कि युवक कांग्रेस से जुड़े जितेंद्र यादव, राज गुर्जर और अजय कुमार को ग्वालियर से गिरफ्तार किया गया, जिससे इस मामले में गिरफ्तारियों की कुल संख्या सात हो गई है. इनके अलावा पुलिस ने ललितपुर से यूथ कांग्रेस की उत्तर प्रदेश इकाई के महासचिव रितिक उर्फ मोटी शुक्ला को भी हिरासत में लिया है. पुलिस ने

भारतीय न्याय संहिता की धारा 196 (धर्म, जाति, जन्मस्थान, निवास स्थान, भाषा आदि के आधार पर विभिन्न समूहों के बीच शत्रुता को बढ़ावा देना और सद्भाव बनाए रखने में हानिकारक कार्य करना) तथा 197 (राष्ट्रीय एकता के लिए हानिकारक आरोप और बयान) के अलावा कई और धाराएं जोड़ी हैं.

रेलवे-सड़क कार्यों की नियमित होगी समीक्षा भूमि आवंटन के लिए आवेदन देने के श्रम विभाग को दिए निर्देश

भोपाल, 23 फरवरी. मध्यप्रदेश में चल रहे रेलवे, सड़क सहित अन्य अधोसंरचना के बड़े प्रोजेक्ट की प्रतिमाह प्रगति की समीक्षा की जाएगी. मुख्य सचिव अनुराग जैन और भारत सरकार के कैबिनेट सचिवालय में सचिव समन्वयक मनोज कुमार गोविल ने सोमवार को मंत्रालय में संयुक्त रूप से पी.एम मॉनिटरिंग ग्रुप की बैठक में केंद्र के महत्वपूर्ण 11 प्रोजेक्ट की प्रगति की समीक्षा की.

उन्होंने अधिकारियों को निर्देश दिए कि समय-सोमा अनुसार परियोजनाओं का क्रियान्वयन करें और पी.एम गति शक्ति पोर्टल पर प्रगति रिपोर्ट से नियमित अवगत कराएं. मुख्य सचिव श्री जैन ने



मुख्य सचिव श्री जैन और समन्वयक सचिव भारत सरकार श्री गोविल ने ली बैठक

जबलपुर में प्रस्तावित 100 बिस्तरोंय ई.एस.आई अस्पताल के लिए शीघ्र ही भूमि आवंटन के लिए आवेदन देने के श्रम विभाग को निर्देश दिए और कहा कि आवेदन प्राप्त होने के दो-तीन माह में भूमि आवंटन की प्रक्रिया पूर्ण कर ली जाए.

इस दौरान इंदौर-बुधनौ नई रेललाइन, रामगंज मंडी से भोपाल नई रेललाइन परियोजना, सतना-रीवा रेलवेलाइन के दोहरीकरण कार्य, इटासी-नागपुर तीसरी रेल लाइन, रतलाम - मह -खंडवा अकोला गेज परिवर्तन कार्यों की गहन समीक्षा की गयी.

मौसम : प्रदेश में फिर बड़ी गर्माहट

भोपाल, 23 फरवरी. मध्यप्रदेश में इन दिनों मौसम का मिजाज लगातार बदल रहा है. प्रदेश के अधिकांश हिस्सों में आसमान से बादल छूटने लगे हैं, जिससे मौसम मुख्य रूप से शुष्क बना रहा. बादलों के कम होने के कारण अब दिन के अधिकतम तापमान में लगभग एक से डेढ़ डिग्री सेल्सियस की बढ़ोतरी दर्ज की गई.

वहीं, शनिवार और रविवार की दरमियानी रात न्यूनतम तापमान में करीब दो डिग्री सेल्सियस की गिरावट देखी गई, जिससे सुबह के समय हल्की ठंडक महसूस की गई.

इस बीच प्रदेश में सबसे अधिक तापमान धार और मंडला में 33 डिग्री सेल्सियस दर्ज किया



गया. मौसम विभाग के अनुसार, दक्षिण-पश्चिम बंगाल की खाड़ी के ऊपर एक निम्न दबाव का क्षेत्र सक्रिय है. इसके साथ एक ट्रफ लाइन दक्षिण मध्य महाराष्ट्र तक फैली हुई है. इस मौसमी तंत्र के प्रभाव से प्रदेश के दक्षिणी और

पूर्वी जिलों बालाघाट, मंडला, उमरिया, डिंडोरी, अनूपपुर, शहडोल और सिवनी—में गरज-चमक के साथ हल्की बारिश की संभावना जताई गई है. हालांकि वर्षा की तीव्रता अधिक नहीं रहने की उम्मीद है.


अगले 24 घंटों में प्रदेश का अधिकांश भाग शुष्क बना रह सकता है. राजधानी भोपाल में आसमान साफ रहने के आसार हैं, लेकिन सुबह के समय हल्की धुंध छाई रह सकती है. तापमान में मामूली बदलाव की संभावना है, जिसमें दिन का पारा लगभग एक डिग्री तक गिर सकता है, जबकि रात के तापमान में एक डिग्री की बढ़ोतरी हो सकती है. प्रदेश के चार प्रमुख शहरों में तापमान इस प्रकार रहा भोपाल में अधिकतम 32.2 और न्यूनतम 14.6 डिग्री सेल्सियस, इंदौर में 32.2 और 13.7 डिग्री, ग्वालियर में 29.9 और 15.0 डिग्री तथा जबलपुर में 31.7 और 15.4 डिग्री सेल्सियस दर्ज किया गया. कुल मिलाकर प्रदेश में मौसम फिलहाल सामान्य बना हुआ है, लेकिन कुछ क्षेत्रों में हफ्ते की संभावना बनी हुई है.

मध्यप्रदेश में 27 लाख नंबर डिस्कनेक्ट

46 लाख की पुनः सत्यापन प्रक्रिया

भोपाल, 23 फरवरी. दूरसंचार विभाग, मध्यप्रदेश लाइसेंस सेवा क्षेत्र ने संदिग्ध मोबाइल नंबरों के खिलाफ कड़ी कार्रवाई की है.

आर्टिफिशियल इंटेलिजेंस आधारित मॉडल और नागरिकों की रिपोर्टिंग के आधार पर फर्जी पहचान या पते पर जारी कनेक्शन, एक ही व्यक्ति के नाम पर अधिकतम सोमा से ज्यादा (9 से अधिक) सक्रिय नंबर और संदिग्ध साइबर गतिविधियों से जुड़े सिम कार्डों की पहचान की गई. लगभग 46 लाख नंबरों को पुनः सत्यापन के लिए चिन्हित किया गया, जिनमें से 27 लाख नंबरों को डिस्कनेक्ट कर दिया



गया. यह कदम डिजिटल अपराध, व्हाट्सएप स्पैम कॉल, डीपफेक वीडियो, साइबर फिशिंग और अन्य गंभीर धोखाधड़ी से आम नागरिकों की सुरक्षा सुनिश्चित करने के लिए उठाया गया. संचार साथी पोर्टल पर स्थित 'चाक्षु' फीचर के माध्यम से लोग धोखाधड़ी कॉल, एसएमएस, व्हाट्सएप मैसेज और साइबर लिंक आसानी से

रिपोर्ट कर सकते हैं. इसका उद्देश्य जनता को मोबाइल फ्राड, पहचान की चोरी और फिशिंग जैसी जोखिमों से बचाना है.

दूरसंचार विभाग का लक्ष्य सुरक्षित, भरोसेमंद और पारदर्शी दूरसंचार पारिस्थितिकी तंत्र बनाना है. नागरिक सुरक्षा को सर्वोच्च प्राथमिकता देते हुए विभाग लगातार सतर्क और प्रतिबद्ध है.

सीएम और रेल मंत्री नई ट्रेनों का करेंगे शुभारंभ भोपाल-धनबाद एवं भोपाल-चोपन ट्रेन आज होंगी रवाना

भोपाल, 23 फरवरी. मुख्यमंत्री डॉ मोहन यादव एवं रेल मंत्री अश्विनी वैष्णव मंगलवार को भोपाल स्टेशन से दो नई ट्रेनों भोपाल-धनबाद एक्सप्रेस एवं भोपाल-चोपन एक्सप्रेस का शुभारंभ करेंगे.

इस अवसर पर शाम 19.30 बजे ट्रेनों को हरी झंडी दिखाकर रवाना किया जाएगा. कार्यक्रम में रेल मंत्री श्री वैष्णव वचुंअल रूप से जुड़ेंगे.

दो नई भोपाल-धनबाद-भोपाल त्रि साप्ताहिक एक्सप्रेस नियमित रूप से 27 फरवरी को भोपाल से एवं 01 मार्च को धनबाद से चलेगी. जबकि भोपाल-चोपन-



भोपाल नई साप्ताहिक ट्रेन नियमित रूप से 01 मार्च को भोपाल से एवं 02 मार्च को चोपन से चलेगी.

इस दोनों नई गाड़ी में 1 प्रथम श्रेणी एसी, 2 द्वितीय श्रेणी एसी, 6 थर्ड एसी, 7 स्लीपर, 4 सामान्य श्रेणी, 1 एसएलआरडी एवं 1 जनरेटरकार सहित कुल 22 एलएचवी कोच होंगे.

घूसखोर पंडत मामले में परिव्रादी के बयान दर्ज

जबलपुर. प्रथम श्रेणी न्यायिक दंडाधिकारी पंकज सविता की आदालत ने फिल्म घूसखोर पंडत के विवादित शीर्षक के मामले में परिव्रादी जबलपुर निवासी वैभव पाठक के बयान दर्ज किए. घूसखोर पंडत-निर्देशक नीरज पांडे, ओटीटी प्लेटफॉर्म नेटफ्लिक्स के विदेश में निवासरत शीर्ष अधिकारियों रीड हेस्टिंग्स, अध्यक्ष, नेटफ्लिक्स (यूएसए), टेड सरदास, सह-मुख्य कार्यकारी अधिकारी, नेटफ्लिक्स, बेला बजरिया मुख्य सामग्री अधिकारी, नेटफ्लिक्स (यूएसए) सहित नेटफ्लिक्स की भारतीय वितरक

मोनिका शेरगिल के विरुद्ध नोटिस जारी किए हैं. परिव्रादी की ओर से अधिवक्ता आसीम त्रिवेदी, प्रशांत अवस्थी, पंकज तिवारी, प्रशांत सिरमोलिया, विनीत टहेनगुरिया, रीतेश शर्मा, शुभम पाटेकर व अरविंद सिंह चौहान ने पक्ष रखा. उन्होंने दलील दी कि यद्यपि सुप्रीम कोर्ट के आदेश के बाद फिल्म का शीर्षक परिवर्तित किया जा रहा है, किंतु उस शीर्षक के व्यापक प्रचार-प्रसार से समाज के एक बड़े वर्ग ब्राह्मण की प्रतिष्ठा को जो क्षति पहुंची है, वह अपरिवर्तनीय है. और उसके लिए अभियुक्तों को विधि सम्मत उत्तरदायी होना होगा.

कार्यालय नगर परिषद् अमानगंज, जिला पन्ना (म०प्र०)					
क्रमांक/380/लो.नि.शा./ई-निविदा/2026			अमानगंज दिनांक : 20.02.26		
ई-निविदा आमंत्रण-सूचना					
नगर परिषद अमानगंज में विभिन्न कार्यों हेतु मेन पावर/श्रमिकों/व्यक्तियों (उच्च कुशल, कुशल, अर्धकुशल, अकुशल) व आउटसोर्स के माध्यम से व्यवस्था कराये जाने हेतु पंजीकृत/फर्म/एजेंसियों से ऑनलाईन निविदायें आमंत्रित की जाती हैं ।					
क्र.	टेण्डर क्रमांक जारी दिनांक	कार्य का नाम	कार्य की समयवधि एवं लागत	निविदा प्रपत्र का मूल्य एवं EMD	निविदा प्रपत्र क्रय करने की अंतिम तिथि
1	2	3	4	5	6
01	2026_UAD_484508_1	समय-समय पर आवश्यकता अनुसार विभिन्न कार्य हेतु मेन पावर/श्रमिकों/व्यक्तियों (उच्च कुशल, कुशल, अर्धकुशल, अकुशल) उपलब्ध कराये जाने वाला।	(1) 12 माह (2) 10.00 लाख	(1) 2000/- (2) 10000/-	23.02.2026 17:30 PM TO 11.03.2026 17:30 PM
1. इच्छुक निविदाकार निविदा का विस्तृत विवरण वेबसाइट https://mptenders.gov.in देखा जा सकता है ।					
2. निविदा सूचना में किसी भी संशोधन का समाचार पत्र में प्रकाशन नहीं किया जावेगा। यद्यपि उक्त वेबसाइट में प्रकाशन किया जावेगा ।					
मुख्य नगर पालिका अधिकारी नगर परिषद् अमानगंज जिला-पन्ना (म०प्र०)					

पब्लिक नोटिस	
फॉर्म नंबर INC-26	
[कंपनी] (इन्कॉर्पोरेशन) रूल्स 2014 का रूल 30]	
कंपनी के रजिस्टर्ड ऑफिस को एक राज्य से दूसरे राज्य में शिफ्ट करने के लिए अखबार में विज्ञापन, एंजिल, गवर्नमेंट, नॉर्थ वेस्टर्न रीजन, अहमदाबाद के समीप.	
कंपनी एक्ट 2013 के सेक्शन 13 के सब-सेक्शन 4 और कंपनी (इन्कॉर्पोरेशन) रूल्स 2014 के रूल 30 के सब-रूल (5) के क्लॉज (a) के मामले में	
और	
अखानी एनर्जी सॉल्यूशंस महान लिमिटेड के मामले में	
CIN: U40106MP2022PLC066994	
रजिस्टर्ड ऑफिस: ग्राउंड फ्लोर, हाउस नंबर 184, वाई नंबर 40, डेव स्कूल के पास, बैदन, सिंगरौली,	
मध्य प्रदेश, भारत -486886	
आम जनता को यह नोटिस दिया जाता है कि कंपनी सेंट्रल गवर्नमेंट, नॉर्थ वेस्टर्न रीजन, अहमदाबाद में अलाई करने का प्रोजेक्ट रखती है. कंपनी एक्ट, 2013 के सेक्शन 13 के तहत सरकार को एक आजी भूमी गई है, जिसमें 12 फरवरी 2026 को हुई एक्टरी ऑनलाइन जनरल मीटिंग में पास हुए संशोधन प्रस्ताव के मुताबिक कंपनी के मेमोरेडम ऑफ एसोसिएशन में बदलाव की पुष्टि की मांग की गई है, ताकि कंपनी अपना रजिस्टर्ड ऑफिस 'मध्य प्रदेश राज्य' से 'गुजरात राज्य' में बदल सके.	
कोई भी व्यक्ति जिसका हित कंपनी के रजिस्टर्ड ऑफिस में ऊपर बताए गए प्रस्तावित बदलाव से प्रभावित होने की संभावना है, वह अपने हित की प्रकृति और विरोध के कारणों को बताते हुए एक हलफनामे के साथ अपनी आतिथी REGIONAL DIRECTOR (NORTH-WESTERN REGION) को ROC भवन, Opp.रुस पावर सोसाइटी, अमर बस स्टॉप के पीछे, नारनपुरा, अहमदाबाद - 380013, गुजरात के पोस्ट पर दे सकता है या दिनांक सकता है या रजिस्टर्ड डाक से भेज सकता है. इस नोटिस के प्रकाश होने की तारीख से 14 दिनों के अंदर APPLICANT कंपनी की एक कॉपी के साथ उसके रजिस्टर्ड ऑफिस, ग्राउंड फ्लोर, हाउस नंबर 184, वाई नंबर 40, डेव स्कूल के पास, बैदन, सिंगरौली, मध्य प्रदेश, भारत, 486886 पर जमा करनी होगी.	
के लिए और उम्मीद और से	
अवनी एनर्जी सॉल्यूशंस महान लिमिटेड	
अनुसूचित राक्षस मैनेजिंग डायरेक्टर DIN: 09756298 तारीख: 24.02.2026 जगह: अहमदाबाद	
नोट - सिंगरौली जिले को पूरी तरह से नक्काश के सतना प्रकृति में ही कवर किया गया है.	
न्यायालय की मुद्रा	न्यायाधीश (मोहित कुमार) न्यायार्थ जिला न्यायाधीश रीवा, जिला-रीवा (म0प्र0)